

Suppliment tal-Gazzetta tal-Gvern ta' Malta Nru. 19,921, 14 ta' Diċembru, 2017

Taqsimha B

A.L. 368 tal-2017

**ATT DWAR L-IMPIEGI U R-RELAZZJONIJIET
INDUSTRIJALI
(KAP. 452)**

**Ordni tal-2017, ta' *Standard* Nazzjonali dwar l-Inqas Paga
Nazzjonali**

BIS-SAHHA tas-setgħat mogħtija bl-artikolu 4 tal-Att dwar l-Impiegi u r-Relazzjonijiet Industrijali, il-Ministru għall-Affarijiet Ewropej u Ugwaljanza, fuq ir-rakkomandazzjoni tal-Bord dwar ir-Relazzjonijiet dwar l-Impiegi, għamlet dan l-ordni li ġej:-

1. It-titolu ta' dan l-ordni hu l-Ordni tal-2017 ta' *Standard* Nazzjonali dwar l-Inqas Paga Nazzjonali, u dan l-ordni għandu jibda jseħħ fl-1 ta' Jannar, 2018. Titolu u bidu fis-seħħ.

2. L-inqas paga nazzjonali *standard* fil-ġimgħa għal ġimgħa normali ta' xogħol għandha tkun kif ġej: L-inqas paga nazzjonali *standard*.

(a) ta' età 18-il sena u fuqhom€ 172.51;

(b) ta' età 17-il sena€ 165.73;

(c) taħt is-17-il sena€ 162.89.

3. L-inqas paga nazzjonali ta' impjegati *part-time* għandha tkun ikkalkulata *pro rata* bl-istess rata fis-siegħa ta' impjegat komparabbli *whole-time* li tkun tapplika skont l-inqas paga tal-ordni dwar kunsill tal-pagi li jirregola l-pagi rilevanti, jew f'kazijiet fejn ordni dwar kunsill tal-pagi li jirregola l-pagi ma tkunx tapplika, b'rata fis-siegħa li ma tkunx anqas mill-inqas paga nazzjonali *standard* li tkun tapplika, kif stabbilita skont l-artikolu preċedenti u diviża b'erbghin. Impjegati *part-time*.

4. Meta xi ordni dwar kunsill tal-pagi li jirregola l-pagi jkun japplika għal xi impjegat, il-pagi li jithallsu lil dak l-impjegat fir-rigward tal-2018 m'għandhomx ikunu anqas minn daww stabbiliti b'dak l-ordni dwar kunsill tal-pagi li jirregola l-pagi applikabli għal 2017, aġġustat għall-gholi tal-hajja b'xi żjidiet ta' pagi dikjarati bhala li jkunu ġeneralment japplikaw għall-impjegati *whole-time* kollha skont l-artikolu 8 ta' l-Att dwar l-Impiegi u r-Relazzjonijiet Industrijali, jew b'xi żjidiet fil-paga għall-gholi tal-hajja stabbilita b'xi ordni ta' *standard* nazzjonali applikabli fir-rigward tal-2018. Ordnijiet dwar Kunsilli tal-Pagi li jirregolaw il-Pagi.
Kap. 452.